

حضرت صدیق اکبرؓ غیروں کی نظر میں

صاحب صدر اور حاضرین بس

میرے لئے اس محفل میں شرکت بلاشبہ باعث سعادت ہے۔ حضرت صدیق اکبرؓ کی سیرۃ اس قدر پاکیزہ، دل کش اور بے عیب ہے کہ اغیار نے بھی ان کی عظمت ذاتی کا اعتراف کیا ہے اور بصمیم قلب انہیں خراج تحسین ادا کیا ہے۔

(۱) میں سب سے پہلے ہندوؤں کے مہاتما اور محسن اعظم مسٹر گاندھی کی رائے آپ حضرات کی خدمت میں پیش کروں گا۔ جب ۱۹۳۷ء میں ملائینہ فرنگ نے ہند کے باشندوں کو صوبہ جاتی خود مختاری عطا کی تو گاندھی نے اپنی قوم کو مشورہ دیا تھا کہ ہندو قوم کو ۷۴ سال کے بعد (۱۲۔۷ تا ۱۹۷۷) آزادی ملنے والی ہے چونکہ وہ اس طویل مدت میں حکمرانی کے طور طریقے فراموش کر چکے ہیں اس لئے میں ان کو مخلصانہ مشورہ دیتا ہوں کہ وہ ’ہجرت‘، ’ابو بکرؓ‘ اور ’ہجرت‘، ’عمرؓ‘ کے ”اسوۂ حسنہ“ کو پیش نظر رکھیں۔ کیونکہ تاریخ عالم ان سے بہتر حکمران ابھی تک ہمارے سامنے پیش نہیں کر سکی ہے۔ یہ مشورہ دینے کے بعد گاندھی نے دونوں بزرگوں کی پاکیزہ شخصیت کے بعض پہلوؤں کو نمایاں کیا تھا اور صدیق اکبرؓ کے بارے میں لکھا تھا کہ وہ اس قدر درویش صفت تھے کہ خلیفہ بن جانے کے بعد بھی عوام کی سیوا اسی طرح کرتے تھے جس طرح پہلے کرتے تھے۔

(۲) اس کے بعد عیسائی مصنفین کے خیالات پیش کرتا ہوں۔

فان کریمر (VON KRAMER) اپنی تالیف ’THE ORIENT UNDER THE CALIPHS‘ میں لکھتا ہے :-

”مدینے کے نواح میں بمقام ”سنح“ نہایت سادگی سے رہتے تھے اور خلیفہ ہو جانے کے بعد سات ماہ تک روزانہ صبح کو ایسے وقت مدینے پہنچ جاتے تھے کہ مومنوں کو فجر کی نماز پڑھا

سکس۔ مدینے منتقل ہو جانے کے بعد بھی سادگی میں کوئی فرق نہیں آیا۔ صرف ایک خادم تھا جو گھر کا کام کرتا تھا اور بوقتِ فرصت مجاہدین کی تلواروں کو صاف کرتا تھا۔“

(۳) ایچ جی ویلز (H. G. WELLS) :-

”روحِ اسلام کا مجسمہ ظاہری آنحضرتؐ نہیں تھے بلکہ آپ کے جگر میں دوست اور معاون حضرت ابو بکرؓ تھے۔ اگر آنحضرتؐ ابتدائی اسلام کا ذہن اور تخیل تھے تو ابو بکرؓ اس کا ضمیر اور ارادہ تھے۔ دونوں کی زندگی ایک دوسرے کی رفاقت میں بسر ہوئی مگر اس طرح کہ محمدؐ نے جو بات بھی زبان سے نکالی ابو بکرؓ نے اس پر آمنا اور صدقاً کیا۔

محمدؐ کی وفات کے بعد ابو بکرؓ نے اُس ایمان کا مظاہرہ کیا جس کی بدولت پہاڑ بھی اپنی جگہ سے سرک سکتا ہے۔ آنحضرتؐ نے ۶۲۸ء میں شاہانِ عالم کو اسلام کی دعوت دی تھی ابو بکرؓ نے اپنے آقا کی خواہش کو پایہ تکمیل تک پہنچانے کے لئے فتوحات کا دروازہ کھول دیا اور اگر دنیائے اسلام میں ابو بکرؓ کے پائے کے بیس آدمی اور ہوتے تو وہ ساری دنیا کو فتح کر لیتے۔“

(۴) انسائیکلو پیڈیا آف اسلام :-

”حضرت ابو بکرؓ کی سب سے بڑی خصوصیت وہ غیر متزلزل ایمان ہے جو وہ آنحضرتؐ کی رسالت پر رکھتے تھے۔ معراج اور صلح حدیبیہ کے موقع پر اپنے ایمان کی جس پختگی کا مظاہرہ انہوں نے کیا اس کے صلے میں بقول ابن اسحاق انہیں الصّدّیق کا لقب حاصل ہوا اور یہ لقب آج تک ان کے نام کا جزو لاینفک بنا ہوا ہے۔

نہایت رقیق القلب اور حلیم الطبع تھے جب تلاوت کرتے تھے تو رقت طاری ہو جاتی تھی اور بقول حضرت عائشہ صدیقہؓ جب آنحضرتؐ نے ان سے کہا کہ تم ہجرت میں میرے رفیق سفر ہو گے تو فطر مسرت سے گریہ طاری ہو گیا۔ پیغمبر کی اخلاقی تعلیم کا ان پر بہت جلد اثر مرتب ہوتا تھا جس کا ثبوت مسلمان غلاموں کو خرید کر آزاد کر دینے سے مل سکتا ہے۔

ابو بکرؓ دین کی ترقی کے لئے ہمیشہ بڑی سے بڑی قربانی دینے کے لئے آمادہ ہو جاتے تھے۔ جب اسلام لائے تو ان کے پاس چالیس ہزار درہم نقد تھے لیکن بوقتِ ہجرت صرف ۵ ہزار رہ گئے تھے اور چلتے وقت انہیں بھی اپنے ساتھ لے گئے تھے۔ ابو بکرؓ نے قبولِ اسلام کے بعد ہجرت تک ہر نازک موقع پر اپنے آقاؐ کا ساتھ دیا۔ ہر مصیبت کا رسولؐ کے ساتھ شانہ بشانہ مردانہ وار مقابلہ کیا ان کی دنیاوی زندگی میں سب سے اعلیٰ مقام اس وقت آیا جب محمدؐ نے

انہیں اپنا رفیق منتخب کیا اور اللہ نے ان کی ایثار آمیز رفاقت کو ”ثَنَانِی اُثْنِیْنَ اِذْ هُمَا فِی الْغَرَارِ“ کے لقب سے اسلام کی تاریخ میں غیر فانی بنادیا۔

پیغمبر نے ۹ھ میں انہیں امیر الحج کا شرف عطا کیا اور میری تحقیق کے مطابق انہوں نے اعلانِ برأتہ لوگوں کو سنایا تھا کہ حضرت علیؑ نے جب محمدؐ بیمار ہوئے تو انہوں نے ابو بکرؓ کو زہر پڑھانے کا حکم دیا اور اسی نمایاں خصوصیت کی بناء پر عمرؓ اور ان کے احباب (مثلاً ابن حوفؓ، ابن جراحؓ، ابن ابی وقاصؓ، طلحہؓ وغیرہ) نے سقیفہ میں ابو بکرؓ کو خلیفہ المسلمین منتخب کرنے کی تجویز پیش کی تھی۔

جو تکہ دین میں وہ کسی بدعت کے قائل نہیں تھے اور ان کی سیرت نہایت مستقیم تھی اس لئے عبداللہ ثانی یا مجسم محمد بن گئے۔ انہوں نے مسلمانوں کی جماعت کو مضبوط بنیادوں پر استوار کیا اور تمام خطرات کا مردانہ وار مقابلہ کیا اور اپنی وفات کے وقت اُمت کو ایسی مستحکم حالت میں چھوڑا کہ اس نے عمرؓ کے زمانے میں ان کی حکومت کو سہارا دیا۔ ابو بکرؓ نے اطاعت رسولؐ کا بہترین نمونہ اس وقت پیش کیا جب انہوں نے نازک حالات کے باوجود جیشِ اُسمائہؓ کو روانہ کر دیا۔ ابو بکرؓ نے بنو حنیفہ کو مغلوب کر کے اور مطیع اسلام کر کے وہ کارنامہ انجام دیا جو ان کے آقا بھی انجام نہیں دے سکے تھے۔

خلیفہ ہو کر بھی ابو بکرؓ نے اپنی سادگی کو برقرار رکھا۔ مال غنیمت کی تقسیم کے سلسلے میں ابو بکرؓ نے قرآن کے اس حکم کو ہمیشہ مد نظر رکھا کہ سب مومن برابر حصہ دار ہیں۔ احادیث صحیحہ میں ان کی سادگی اور ان کے زہد و اتقاء کے بہت سے واقعات موجود ہیں۔ انہوں نے اپنے عہدے سے کبھی ناجائز فائدہ نہیں اٹھایا اور مالدار ہونے کی کبھی تمنا نہیں کی۔
(۵) اسٹیننی لین پول ’STUDIES IN A MOSQUE‘ میں لکھتا ہے: ”ابو بکرؓ کی سنجیدہ قوت فیصلہ اور محبت و شفقت سے لبریز دل یہ دو خوبیاں اسلام کی ترقی کے لئے نعمت غیر مترقبہ ثابت ہوئیں۔“

۱۔ ایک مرتبہ حضرت عمرؓ نے حضرت صدیق اکبرؓ کو یہ مشورہ دیا کہ و طائف سابقون لا حقون سے زیادہ ہونے چاہئیں۔ اس پر صدیق اکبرؓ نے فرمایا سبقت الی الاسلام سے میں بھی واقف ہوں مگر یہ تو وہ چیز ہے جس کا اجر اللہ کے ذمے ہے۔ یہاں اس دنیا میں تو معاش کا معاملہ ہے۔

(۶) سائمن اوکلی 'HISTORY OF SARACENS' میں لکھتا ہے:-
 ”ابو بکرؓ نے بیت المال میں کبھی رقم جمع نہیں ہونے دی۔ ہر جمعہ کو نماز سے قبل جس قدر رقم ہوتی تھی سب مستحق افراد میں تقسیم کر دیتے تھے۔ ان کی صفات عفت و عصمت، زہد و ورع اور زخارفِ دنیوی سے بے تعلقی قابلِ تقلید تھیں۔ قبل وفات انہوں نے اپنی بیٹی عائشہؓ سے کہا کہ جس قدر رقم میں نے بحیثیت خلیفۃ المسلمین بیت المال سے لی ہے سب میرے ذاتی اثاثے کو فروخت کر کے واپس کر دو۔ چنانچہ جب عمرؓ نے یہ بات سنی تو کہا ”ابو بکرؓ نے اپنے جانشین کے سامنے نہایت دشوار نمونہ پیش کیا ہے۔“

(۷) ایڈورڈ گبن لکھتا ہے جب ابو بکرؓ خلیفہ ہوئے تو انہوں نے اپنی بیٹی عائشہؓ سے کہا کہ جدی جائیداد کا گوشوارہ مرتب کر لو تاکہ کوئی شخص یہ نہ کہہ سکے کہ ابو بکرؓ نے بیت المال میں ناجائز تصرف کر کے جائیداد میں اضافہ کر لیا ہے۔ وہ صرف تین درہم روزانہ اپنے خانگی اخراجات کے لئے لیتے تھے۔ سرف ایک اونٹ اور ایک حبشی غلام ان کی ملکیت تھا اس کے وجود پر جمعہ روزہ نہ پڑتا تھا اور بیت المال کی ساری رقم خیرات کر دیتے تھے۔ جب ان کی وفات کے بعد ان کا کل ترکہ جو ایک موٹے کرتے اور چادر اور پانچ درہم پر مشتمل تھا، عمرؓ کے حوالے کیا گیا تو انہوں نے آہ سرد بھر کر کہا ”میں اُن کے نقش قدم پر نہیں چل سکتا۔“

(۸) ڈاکٹر وائل 'A HISTORY OF THE ISLAMIC PEOPLES' میں لکھتا ہے:-
 ”ابو بکرؓ کی نجی زندگی بھی اسی طرح پاکیزہ اور اعتراضات سے بالاتر تھی جس طرح ان کی پبلک زندگی۔ اس کے سوا ان پر کوئی نکتہ چینی نہیں ہو سکتی کہ وہ خالدؓ پر غیر معمولی طور سے مہربان تھے مگر یہ طرزِ عمل بھی ان کی سیاسی حکمتِ عملی اور دانش مندی پر دلالت کرتا ہے۔ انہوں نے مالِ غنیمت ہمیشہ صرف سلطنت کی بہبود پر خرچ کیا۔ خود کوئی فائدہ حاصل نہیں کیا وہ خلیفہ ہو کر بھی اسی طرح غریب رہے جس طرح پہلے تھے (وہ اپنی ساری دولت اسلام پر قربان کر چکے تھے) انہوں نے صحابہؓ کے اصرارِ شدید پر چند ہزار درہم سالانہ بطور وظیفہ قبول کیا تھا وہ مہربان، سادگی پسند اور بہت متورع تھے۔“

(۹) اندرے سروئیر 'ISLAM AND THE PSYCHOLOGY

OF THE MUSALMANS' میں لکھتا ہے:-

”ابو بکرؓ بہت سادگی پسند تھے اور خلیفہ بن جانے کے باوجود انہوں نے غربت کی زندگی بسر

جس وفات پانی تو ترکے میں صرف ایک بوسیدہ قمیص ایک غلام اور ایک اونٹ چھوڑا۔ وہ حقیقی معنی میں اپنی قوم کے شیخ اور سردار تھے۔ اہل مدینہ کے محبوب تھے۔ ایک خوبی ان میں سب خوبیوں پر بھاری تھی اور وہ سخت جفاکشی تھی۔ ان کی فتوحات کا سرچشمہ وہ دو صفات تھیں جو ان کے دشمنوں میں نہیں تھیں۔ ایک تو ایمان باللہ جسے کوئی طاقت نہیں بلا سکتی تھی دوسری اسلام کی حقانیت پر پختہ یقین۔ سچ تو یہ ہے کہ وہ صحیح مقام پر صحیح آدمی تھے انہوں نے محمدؐ کے نام کو از سر نو شروع کر کے پایہ تکمیل تک پہنچایا۔“

(۱۰) سر ولیم میور لکھتا ہے :-

”جب ابو بکرؓ بستر مرگ پر تھے تو ان کے ضمیر نے انہیں ملامت کی کہ بیت المال سے بقدر ضرورت وظیفہ بھی کیوں لیا؟ لہذا انہوں نے حکم دیا کہ میری فلاں جائیداد بیچ کر وظیفہ کی کل رقم بیت المال میں واپس کر دی جائے۔“

سیرت کے اعتبار سے ابو بکرؓ نہایت رقیق القلب اور شریف النفس تھے اسی رقت قلبی کی بنا پر ان کا لقب الاوہاء پڑ گیا تھا یعنی بہت زیادہ آہ بھرنے والا۔ انہوں نے ساری عمر کسی پر ظلم نہیں کیا۔ دن میں معاملات خلافت انجام دیتے تھے۔ رات کو غریبوں اور مسکینوں کی خفیہ طور پر خدمت کرتے تھے۔ ایک رات حضرت عمرؓ مدینے کی ایک ضعیف اور نابینا بیوہ کی خدمت کے لئے گئے تو کیا دیکھتے ہیں کہ ابو بکرؓ ان سے پہلے پہنچ کر ان کی خدمت میں مشغول ہیں۔

یہ سچ ہے کہ ابو بکرؓ بہت نرم دل تھے مگر ضرورت کے وقت نہایت مستقل مزاجی کا ثبوت دیتے تھے۔ مثلاً سب نے منع کیا مگر انہوں نے جمیش اسامہؓ کو روانہ کر کے ہی دم لیا حالانکہ اس وقت مدینے میں فوج کی اشد ضرورت تھی۔ آنحضرتؐ کی اطاعت کا جذبہ اس سے ظاہر ہے کہ انہوں نے سب صحابہؓ سے کہہ دیا کہ جس علم کو آنحضرتؐ نے لہرا دیا میں اس کو ہرگز نہیں لینوں گا۔

ابو بکرؓ کو استعلائے نفس کا مطلق خیال نہ تھا اگرچہ وہ مطلق العنان تھے مگر انہوں نے اپنے اقتدار کو اسلام کی بہبود کے لئے استعمال کیا۔ لیکن ان کی غیر معمولی قوت کار از محمدؐ پر ایمان میں مضمر تھا۔ ان کے سامنے ہمیشہ ایک ہی مسئلہ رہتا تھا اور وہ یہ کہ اس معاملے میں جو اس وقت میرے سامنے ہے اگر آنحضرتؐ ہوتے تو کیا کرتے۔ تاریخ گواہ ہے کہ اس اصول

سے وہ بال برابر اُدھر یا اُدھر نہیں ہوئے۔ اسی جذبے کی بدولت وہ فتنہ ارتداد کا کامیابی کے ساتھ مقابلہ کر سکے اور اسلام کی بنیادوں کو دوبارہ مستحکم کر دیا۔ اس میں کوئی شک نہیں ہے کہ اگرچہ ان کا عہدِ حکومت بہت مختصر تھا مگر پیغمبر کے بعد، دین اسلام اپنی بقائے لئے ان سے زیادہ کسی شخص کا ممنون احسان نہیں ہے۔

ان کا محمدؐ پر ایسا پختہ ایمان خود محمدؐ کے خلوص پر زبردست شہادت ہے۔ اگر محمدؐ نے اپنی نبوت کا آغاز فریب سے کیا ہوتا تو وہ اس شخص (یعنی ابو بکرؓ) کی حمایت اور دوستی اور رفاقت حاصل کرنے میں کبھی کامیاب نہیں ہو سکتے تھے جو انتہائی دانش مند اور زیرک ہی نہیں تھا بلکہ جس نے اپنی ساری زندگی ایمانداری، خلوص اور سادگی میں بسر کر دی تھی

(THE CALIPHATE BY W. MUIR P 78-81)

(۱۱) ہسائیکلو پیڈیا بریطانیکا جلد اول صفحہ ۶۹ :-

”چونکہ ابو بکرؓ کا ایمان محمدؐ کی رسالت پر نہایت پختہ اور مستحکم تھا اس لئے انہیں الصّدیق کا لقب حاصل ہو گیا۔ رسولؐ سے شخصی تعلق میں انہوں نے انتہائی فدویت اور سچی عقیدت، کاثبت و ایان کا ایمان غیر متزلزل تھا۔ بوقت ہجرت صرف وہی رفیق پیغمبر تھے اور رفاقت کا یہ شرف انہیں پیغمبر کی وفات تک مسلسل حاصل رہا۔

بہالت مرض الموت پیغمبرؐ نے ابو بکرؓ کو امامتِ صلوٰۃ کا حکم دے کر دراصل اس طرف اشارہ کر دیا کہ میری وفات کے بعد وہی میرے جانشین ہوں گے۔ پیغمبرؐ کے اس انتخاب کی تصدیق تمام اکابر صحابہؓ نے کر دی پھر انجام کار اس انتخاب کو مستقل حیثیت دے دی اگر حضرت علیؓ نے شروع میں اختلاف کیا تھا مگر پھر سر تسلیم خم کر دیا۔“

بقیہ: کا دوانے حدیث

32۔ ابن سبکی، طبقات الشافعیہ ج ۱ ص 173

33۔ ذہبی، تذکرۃ الحفاظ ج 2 ص 210

34۔ نووی، شرح صحیح مسلم مقدمہ نووی ص 15

35۔ نووی، شرح صحیح مسلم مقدمہ نووی ص 13

36۔ شبیر احمد عثمانی، مقدمہ فتح الملہم ص 9

37۔ سید صدیق حسن خاں، اتحاف النبلاء ص 48

(جاری ہے)